



**FIL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

MAGISTRAT DR. NATASHA GALEA SCIBERRAS B.A., LL.D.

Kawza Nru: 290/2013

**Il-Pulizija
(Spettur Nikolai Sant)**

vs

**Massimo Bonello
(ID 0522073(M))**

Illum, 28 ta' April 2017

Il-Qorti,

Wara li rat l-imputazzjoni migjuba fil-konfront tal-imputat Massimo Bonello ta' 39 sena, bin George u Matilde nee` Zammit, imwieled Pieta` nhar it-22 ta' Novembru 1973, residenti Block D, Bieb B, Flat numru 5, Triq Pietro Gagliardi, Tarxien u detentur tal-karta tal-identita` numru 522073M;

Akkuzat talli f`dawn il-gzejjer, nhar l-1 ta' Jannar 2013 gewwa dawn il-Gzejjer:

Kellu fil-pussess tieghu id-droga kokaina specificata fl-ewwel skeda tal-Ordinanza dwar il-Medicini Perikolużi, tal-Kapitolu 101 tal-Ligijiet ta' Malta meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġa mit-Tabib Principali tal-Gvern skond id-disposizzjonijiet tar-4 u 6 Taqsima tal-Ordinanza u meta ma kienx bil-licenzja jew xort'ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-Licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga imsemmija giet fornuta lilu għal uzu tieghu skond ir-ricetta kif provdut fir-regolamenti imsemmija u dan bi ksur tar-regoli tal-1939 dwar il-kontroll intern tad-drogi perikolużi (GN.292/1939) kif sussegwentement emendati u bi ksur tal-Ordinanza dwar il-Medicini Perikolużi Kap 101 tal-Ligijiet ta' Malta, liema droga instabet f'tali cirkostanzi li juru li ma kienetx għall-uzu esklussiv tieghu.

Semgħet ix-xhieda, rat l-atti kollha tal-kaz u d-dokumenti eżebiti, inkluz l-ordni tal-Avukat Generali bis-sahha tas-subartikolu (2) tal-Artikolu 22 tal-Ordinanza dwar il-Medicini Perikolużi (Kapitolu 101), sabiex din il-kawza tinstema' minn din il-Qorti bhala Qorti ta' Gudikatura Kriminali;

Rat illi fis-seduta tas-6 ta' Ottubru 2014, il-partijiet iddikjaraw illi kienu qegħdin jeżentaw lill-Qorti kif preseduta milli terga' tisma' l-provi mismugħa sa dak inhar quddiem il-Qorti kif diversament preseduta;

Semgħet it-trattazzjoni finali tal-partijiet.

Ikkunsidrat:

Illi l-fatti fil-qosor li taw lok għal dan il-kaz kienu s-segwent: Nhar l-1 ta' Jannar 2013, fis-siġhat bikrija ta' filgħodu, waqt li l-pulizija kienu qegħdin jagħmlu spezzjonijiet gewwa Paceville, huma dahlu gewwa *Clique* u hekk kif avvicihaw it-*toilets* waqqfu lill-imputat odjern, li kien għadu kif hareġ mill-istess. Waqt tfittxija li saret fuq il-persuna tieghu, instabu diversi pakketti b'sustanza bajda suspettata droga kokaina. L-imputat gie arrestat u ttiehed gewwa l-Kwartieri tal-Pulizija għal investigazzjoni ulterjuri.

Fix-xhieda tieghu, in kontro-eżami, PS 1174 Adrian Sciberras jgħid illi l-pakketti misjuba fil-pussess tal-imputat gew imqieghda go borza u tteggjati u li dawn ingħataw *handover* lill-istess ufficjul li wassal lill-imputat gewwa l-Kwartieri Generali tal-Pulizija, liema ufficjal huwa ma setax jiftakar min kien. Madankollu, PS 1174 Adrian Sciberras jikkonferma illi t-*tag* li kienet tinsab annessa mal-eżebiti

Dokument NS 3 ossia mall-pakketti in kwistjoni kien kitibha huwa stess u jghid illi huwa ghadda dawn il-pakketti kif kienu, inkluz bit-tag li giet miktuba minnu.¹

PC 817 Garret D'Amato jikkonferma illi fl-1 ta' Jannar 2013, waqt li kien ma' PS 1174, huma dahlu gewwa *Clique* u raw lill-imputat odjern hierieg mit-*toilets*. Jghid illi fil-kartiera tieghu, dan kellu zewg pakketti kemmxejn kbar, li fihom kien hemm ammont ta' pakketti izghar bit-trab abjad. Jghid illi dawn gew issigillati, li l-imputat gie arrestat u ttiehed gewwa l-Kwartieri tal-Pulizija. Jghid ukoll illi dawn il-pakketti gew mghoddija lil PS 1174 u li mbaghad huma komplew bix-xoghol taghhom.²

PS 1086 Johann Micallef xehed illi huwa ma kienx involut fl-arrest tal-imputat ghaliex f'dak il-waqt huwa kien qieghed jarresta lil haddiehor gewwa l-istess stabbiliment, izda izjed tard ghall-habta tas-6.00 a.m., huwa kien qieghed fl-ufficju tal-Ufficjal Investigatur, meta ra lil dan tal-ahhar jiftah zewg pakketti fil-presenza tal-imputat odjern, mil-liema pakketti hareg tmien pakketti bi trab abjad suspettat kokaina. Jghid illi l-pakketti kienu gewwa borza issigillata, li nfehet mill-Ispettur Sant u li minnha nhargu zewg boroz *sealabe* tal-plastik, li minnha mbaghad inhargu izjed boroz zghar *sealable*, li kienu mkebbin.³

Mir-relazzjoni tal-espert ix-Xjenzat Godwin Sammut, jirrizulta illi d-dokument li gie moghti lilu ghall-analizi kien jikkonsisti f'*envelope* kannella mmarkat S/B/735/2013 li kien fih i) karta bil-kliem Data 01-01-2013 Hin 3.40 Elevat/i minn Massimo Bonello ID No 522073(M) fil-presenza ta' _____ minn PS 1174 PC 817; ii) borza tal-plastik trasparenti li fiha 5 boroz tal-plastik trasparenti li fihom trab ta' lewn abjad u iii) borza tal-plastik trasparenti li fiha 3 boroz tal-plastik trasparenti li fihom trab ta' lewn abjad.

Skont l-istess relazzjoni, fuq estratti mehuda mit-trab ta' lewn abjad fl-istess dokument, instabet is-sustanza kokaina. Il-piz totali tal-istess trab ta' lewn abjad kien ta' 3.78 grammi u l-purita` kienet ta' cirka 21%. Jirrizulta wkoll illi l-piz rispettiv tat-trab f'kull borza kien is-segwent: 0.47g, 0.44g, 0.39g, 0.48g, 0.43g, 0.54g, 0.51g u 0.52g.

L-imputat irrilaxxa stqarrija lill-pulizija nhar l-1 ta' Jannar 2013 fl-10.30 a.m. u dan wara li huwa nghata s-solita twissija, kif ukoll id-dritt li jottjeni parir legali

¹ Ara x-xhieda ta' PS 1174 Adrian Sciberras, a fol. 14 sa 17 tal-process.

² Ara x-xhieda ta' PC 817 Garret D'Amato, a fol. 19 sa 21 tal-process.

³ A fol. 22 sa 26 tal-process.

qabel l-interrogatorju tieghu, liema dritt madankollu huwa ghazel li jirrifjutah.⁴ L-imputat ghazel li jixhed ukoll f'dawn il-proceduri.⁵

Ikkunsidrat ukoll:

F'dan il-kaz, l-imputat qed jigi akkuzat bir-reat ta' pussess aggravat tad-droga kokaina u dan b'referenza ghall-1 ta' Jannar 2013. Ghalkemm fis-smiegh tax-xhieda tal-Prosekuzzjoni, id-difiza ittentat tohloq dubju dwar il-kontinwita` tal-prova u cioe` jekk id-droga esebita f'dawn l-atti kinitx effettivamente id-droga li nstabet fil-pussess tal-imputat fil-lejl in kwistjoni, il-Qorti tinnota illi apparti li t-tag annessa mal-esebit u miktuba minn PS 1174 li kien proprju l-Ufficjal tal-Pulizija li eleva din is-sustanza, tindika li din id-droga giet misjuba fil-pussess tal-imputat odjern fil-jum in kwistjoni minn PS 1174 u PC 817, jirrizulta wkoll mill-istqarrija rilaxxjata mill-imputat illi huwa jammetti illi fil-pussess tieghu huwa kellu tmien boroz bil-kokaina – ossia proprju l-ammont ta' boroz li gew esebiti f'dawn l-atti u li gew sussegwentement analizzati mill-espert Sammut - u jghid ukoll illi kien xtara nofsijiet ossia nofs gramma f'kull borza. Fil-fatt mill-pizijiet tat-trab f'kull borza, kif rizzultanti mir-relazzjoni tal-istess espert, jirrizulta illi l-boroz kienu jikkontjenu medja ta' 0.47 grammi f'kull borza. Ghalhekk fl-ewwel lok, fil-fehma tal-Qorti, m'hemmx dubju illi d-droga esebita fl-atti hija proprju d-droga li nstabet fil-pussess tal-imputat odjern fil-jum in kwistjoni.

F'dan il-kaz, kif jirrizulta ampjament mill-istqarrija tal-imputat u anke mix-xhieda tieghu f'dawn il-proceduri, dak li qed jigi kkontestat mid-difiza m'huwiex il-pussess tal-istess droga da parti tal-imputat, izda l-pussess aggravat tal-istess ossia illi din id-droga ma kinitx intiza ghall-uzu esklussiv tieghu jew fi kliem iehor, illi din kienet intiza ghall-ispacc lil terzi. Skont id-difiza, ghalhekk, din id-droga kienet intiza biss ghall-uzu personali tal-imputat.

Kif gie ritenut fis-sentenza moghtija mill-Qorti tal-Appell Kriminali fit-12 ta' Mejju 2005, fl-ismijiet **Il-Pulizija vs Marius Magri**:

“Illi dawn il-kazijiet mhux l-ewwel darba li jipprezentaw certa diffikolta` biex wiehed jiddetermina jekk id-droga li tkun instabet kienitx intiza ghall-uzu personali jew biex tigi spaccjata. Il-principju regolatur f'dawn il-kazijiet hu li l-Qorti trid tkun sodisfatta lil hinn minn kull dubbju dettat mir-raguni w a bazi tal-

⁴ Din l-istqarrija tinsab esebita a fol. 10 sa 12 tal-process.

⁵ A fol. 66 sa 75 tal-process.

*provi li jingabu mill-prosekuzzjoni li l-pussess tad-droga in kwistjoni ma kienx ghall-uzu esklussiv (jigifieri ghall-uzu biss) tal-pussessur. Prova, ossia cirkostanza wahda f'dan ir-rigward tista', skond ic-cirkostanzi tal-kaz tkun bizzzejjed.” U kif inghad fis-sentenza tal-Qorti tal-Appell Kriminali tat-2 ta' Settembru 1999, fl-ismijiet **Il-Pulizija vs Carmel Spiteri**, “meta l-ammont ta' droga ikun pjuttost sostanzjali, din tista' tkun cirkostanza li wahedha tkun bizzzejjed biex tissodisfa lill-qorti li dak il-pussess ma kienx ghall-uzu esklussiv tal-hati”.*

Illi pero` kif intqal ukoll mill-Qorti tal-Appell Kriminali fis-sentenza taghha tat-23 ta' Mejju 2002, fl-ismijiet **Il-Pulizija vs Brian Caruana**, “kull kaz hu differenti mill-iehor u jekk jirrizultawx ic-cirkostanzi li jwasslu lill-gudikant ghall-konvinzjoni li droga misjuba ma tkunx ghall-uzu esklussiv tal-akkuzat, fl-ahhar mill-ahhar hija wahda li jrid jaghmelha l-gudikant fuq il-fattispeċċi li jkollu quddiemu w ma jistax ikun hemm xi “hard and fast rule” x'inhuma dawn ic-cirkostanzi indikattivi. Kollox jiddependi mill-assjem tal-provi w mill-evalwazzjoni tal-fatti li jaghmel il-gudikant u jekk il-konkluzjoni li jkun wasal ghalha il-gudikant tkun perfettament raggungibbli bl-uzu tal-logika w l-buon sens u bazata fuq il-fatti, ma jispettax lil din il-Qorti li tissostitwiha b'ohra anki jekk mhux necessarjament tkun l-unika konkluzjoni possibbli”.

Kif inghad ukoll fis-sentenza tal-Qorti tal-Appell Kriminali tas-17 ta' Frar 1997, fl-ismijiet **Il-Pulizija vs Mohammed Ben Hassan Trabelsi**:

“ ... l-ewwel nett wiehed ghandu jara jekk l-ammont ta' droga huwiex ammont li normalment wiehed jassocja ma' uzu personali, u sa hawn il-piz tal-prova (u cioe` il-prova tal-ammont u tal-pussess) qieghed fuq il-prosekuzzjoni; jekk, pero`, dak l-ammont ikun tali li normalment wiehed ma jassocjahx mal-uzu esklussiv da parti tal-pussessur, ikun jispetta lill-imputat li jipprova, imqar fuq bazi ta' probabbilita`, li dak l-ammont kien ghall-uzu esklussiv tieghu, u dan b'applikazzjoni tal-Artikolu 26(1) tal-Kap. 101.”

F'dan il-kaz, kif inghad, il-Prosekuzzjoni gabet il-prova fil-grad rikjest mil-ligi, kemm tal-ammont ta' droga misjuba, kif ukoll tal-pussess, liema pussess gie ukoll ammess mill-imputat, kemm fl-istqarrija rilaxxjata minnu, kif ukoll fix-xhieda tieghu. Kif inghad jirrizulta illi fil-pussess tieghu, l-imputat kellu tmien boroz bid-droga kokaina gewwa *Clique* f'Paceville u l-piz tat-trab fl-istess boroz kien ta' kwazi erba' grammi ossia 3.78 grammi – ammont dan li wiehed normalment ma jassocjahx ma' uzu personali. Fl-istqarrija rilaxxjata minnu, l-imputat jinnega li huwa kien qieghed fl-istabbiliment in kwistjoni sabiex ibiegh id-droga jew li d-

droga misjuba fil-pussess tieghu kienet intiza għall-ispacc, izda jghid illi din kienet intiza għalih. Madankollu, meta mistoqsi kemm kien juza kokaina kuljum, huwa jwiegeb “*Naqra meta nohrog*”. Fix-xhieda tieghu, f’dawn il-proceduri, jghid illi huwa kien juza d-droga biss meta johrog u in kontro-ezami jispjega li kien johrog darbtejn f’xahar u skont kemm kien ikollu flus. Jghid illi kull meta kien johrog kien juza d-droga, izda ma kienx jiehu kwantita`. Mela allura huwa car illi l-imputat ma kienx juza d-droga ta’ kuljum jew ta’ spiss, lanqas ma kien għalhekk xi *heavy user* tad-droga, izda kien dak li jissejjah *recreational user*. Jghid ukoll illi ma kienx ilu jagħmel uzu għal zmien twil mid-droga u fil-fatt jghid illi kien ilu juza l-kokaina mis-sena 2012. Biss fl-istess waqt, fix-xhieda tieghu, jghid ukoll illi kull meta kien johrog, għalkemm dan kien jiddependi wkoll minn kemm kien idum barra, “*dejjem tiehu 3 jew 4 boroz f’lejl*”⁶ u dan b’referenza għal boroz ta’ nofs gramma. Dan ifisser għalhekk illi skont l-imputat, minkejja li huwa ma kienx jagħmel uzu frekwenti u regolari mid-droga, huwa kien jiehu bejn gramma u nofs u zewg grammi kokaina f’lejl wiehed, ammont dan li huwa pjuttost sostanzjali u li ma jregix tenut kont tal-fatt illi skont hu, ma kienx ilu jagħmel uzu mid-droga u kien jikkonsma d-droga biss meta johrog u cioe` xi darbtejn f’xahar. Effettivament, huwa car ukoll illi dak li jghid l-imputat f’din il-parti tax-xhieda tieghu jikkontrasta bil-qawwi ma’ dak li jghid fl-istqarrija tieghu dwar l-ammont ta’ kokaina li kien juza ta’ kuljum, għaliex certament illi ammont ta’ gramma u nofs jew zewg grammi f’lejl wiehed m’huwiex ‘naqra’, kif jghid fl-istqarrija tieghu. Fix-xhieda tieghu, imbagħad, jghid illi dik id-droga kienet intiza għal dak il-lejl stess u għal jum ta’ wara għaliex stante li kien l-ewwel tas-sena, kien bi hsiebu johrog ukoll. Jghid illi huwa nstab fil-pussess tad-droga xi t-3.30 a.m. u li lanqas kien għadu għamel uzu minnha, għaliex kien għadu kif xtraha ftit tal-mumentu qabel minn Bugibba qabel nizel Paceville. Ikkunsidrata l-bqija tax-xhieda tal-imputat, kif ukoll dak li jghid fl-istqarrija tieghu dwar l-ammont ta’ droga li kien jikkonsma meta johrog, il-Qorti tqis illi m’huwiex verosimili illi persuna li tohrog normalment darbtejn f’xahar u tikkonsma ‘naqra’ meta tohrog, tixtri kwazi erba’ grammi kokaina għall-konsum tagħha u sabiex tikkonsma l-istess f’zewgt iljieli fuq xulxin. Dan apparti illi fil-hin tal-arrest tieghu, skont hu, l-imputat kien għadu lanqas għamel uzu mill-kokaina li nstabet fil-pussess tieghu u dan meta diga` kienu saru t-3.30 a.m. Fil-fehma tal-Qorti, l-ispjegazzjoni li jagħti l-imputat fix-xhieda tieghu dwar l-ammont ta’ droga li kellu fil-pussess tieghu, b’mod partikolari meta jghid illi kien jiehu tlieta jew erba’ boroz f’kull lejl u li d-droga li kellu fuqu kienet intiza għal dak il-lejl u l-lejl ta’ wara, ma tregix meta wiehed iqis illi l-imputat ma kienx jagħmel uzu regolari mid-droga u fil-fatt il-Qorti tqis din l-ispjegazzjoni biss bhala tentattiv fjakk sabiex jiggustifika l-fatt illi

⁶ A fol. 73 tal-process.

fil-pussess tieghu huwa kellu dak l-ammont, li fil-fatt kien jiskorri l-ammont li solitament kien jaghmel uzu minnu - ammont dan illi fil-fehma tal-Qorti, ma kienx intiz ghalih jew ghall-uzu esklussiv tieghu, izda ghall-ispacc lil terzi.

F'dan ir-rigward, apparti illi tqis l-inkonsistenzi fil-verzjonijiet moghtija mill-imputat, kif indikati izjed 'il fuq, il-Qorti tqis ukoll il-komportament tal-imputat fuq il-pedana tax-xhieda u in oltre illi mill-istess xhieda tieghu jidher illi huwa lanqas ma kien tant cert mill-ammont ta' droga li, skont hu, kien ghadu kif akkwista ftit tal-mumenti qabel gie arrestat. Fil-bidu tax-xhieda tieghu jghid korrettement illi minghalih illi kellu tmien pakketti, izda wara li l-avukat difensur erronjament ghamillu referenza ghall-fatt illi huwa nstab fil-pussess ta' hames pakketti, in kontro-ezami huwa jirrepeti li kellu hames pakketti u in oltre jghid ukoll fix-xhieda tieghu, illi kien talab tliet grammi u nghata dan l-ammont f'nofsijiet ossia f'pakketti ta' nofs gramma kokaina. Li kieku l-imputat verament talab ghal tliet grammi kif jghid hu, f'dak il-kaz kien jinghata sitt pakketti u mhux tmienja jew hamsa, apparti li fil-fatt, l-imputat ma kellux tliet grammi, izda kwazi erba' grammi, maqsumin fi tmien pakketti. Il-Qorti tikkunsidra wkoll mhux biss l-ammont ta' droga li nstabet fil-pussess tal-imputat, izda li din id-droga kienet maqsuma fi tmien pakketti f'pizijiet tassew simili u kif inghad, illi l-imputat instab fil-pussess ta' dawn il-pakketti gewwa stabbiliment f'Paceville, fl-ewwel tas-sena. Meqjusa dawn il-fatturi kollha flimkien, il-Qorti tqis illi gie ppruvat lil hinn minn kull dubju ragjonevoli illi d-droga misjuba fil-pussess tal-imputat ma kinitx intiza ghall-uzu esklussiv tieghu.

Ghaldaqstant, il-Qorti tqis illi l-imputazzjoni kif migjuba kontra l-imputat tirrizulta sodisfacentement ippruvata fil-grad rikjest mil-ligi.

Kunsiderazzjonijiet dwar Piena

Ghal fini ta' piena, il-Qorti tqis fl-ewwel lok, il-fedina penali tal-imputat, kif aggornata sa Mejju 2015, mil-liema jirrizulta illi l-imputat instab hati ta' serq aggravat u hsara volontarja, ksur tal-Legislazzjoni Sussidjarja 65.11 f'diversi okkazzjonijiet u ksur tal-Kap. 65 u 104 tal-Ligijiet ta' Malta, reat kontravvenzjonali, kif ukoll *inter alia* traffikar ta' droga kokaina u *ecstasy*, liema reat sehħ f'Novembru 2011 u dwar liema huwa gie kkundannat ghal tliet snin prigunerija u multa f'Gunju 2014. Din ghalhekk m'hijiex l-ewwel darba li l-imputat qed jinstab hati ta' akkuzi serji relatati mad-droga.

Qieset ukoll in-natura tal-imputazzjoni li taghha l-imputat qed jinstab hati, l-ammont ta' droga kokaina fil-pussess tieghu u illi tali droga kienet maqsuma fi tmien boroz.

Ghal fini ta' piena, kkunsidrat ukoll ix-xhieda ta' Ufficjal tal-*Parole* Joanna Farrugia, li xehdet illi waqt li kien qiegħed jiskonta sentenza ta' prigunerija, l-imputat applika għall-*parole* u li hija segwietu għall-perjodu ta' xahar jew xahrejn sabiex tirredigi rapport għal dan il-ghan. Tghid illi hija bdiet tigbor l-informazzjoni dwar l-imputat għall-habta ta' Ottubru 2015 u li ratu biss darbejn, apparti li għamlet zjara gewwa d-dar tieghu. Tghid illi fil-habs l-imputat kien qed jahdem, beda wkoll l-iskola u li huwa ma baqax jagħmel uzu mill-kokaina wahdu u minn jeddu, mingħajr ma għamel kuntatt ma' agenziji li jipprovdu għajjnuna f'dan ir-rigward. Dan jghidu wkoll l-imputat fix-xhieda tieghu, għalkemm ma gew sottomessi l-ebda rizultati ta' testijiet tal-kampjuni tal-urina f'dan ir-rigward.

Konkluzjoni

Għal dawn il-motivi, il-Qorti wara li rat it-Taqsimiet IV u VI, l-Artikoli 22(1)(a) u 22(2)(b)(i) tal-Kapitolu 101 tal-Ligijiet ta' Malta u r-Regolament 9 tal-Legislazzjoni Sussidjarja 101.02, qed issib lill-imputat hati tal-imputazzjoni migjuba kontra tieghu u tikkundannah għall-piena ta' **sena prigunerija effettiva u multa ta' disa' mija u hamsin Euro (€950)** li, bl-applikazzjoni tal-Artikolu 14(2) tal-Kapitolu 9 tal-Ligijiet ta' Malta tista' tithallas mill-hati b'rati mensili u konsekuttivi ta' hamsin Euro (€50). L-ewwel pagament għandu jsir mhux akar tard minn xahar mid-data li fiha l-hati jiskonta l-piena karcerarja li qed tigi b'din is-sentenza erogata u għal dan il-ghan ir-Registratur għandu jivverifika mal-awtoritajiet karcerarji din id-data. Pero` jekk il-hati jonqos li jhallas pagament wieħed, il-bilanc jigi dovut minnufih u jigi konvertit fi prigunerija skont il-ligi.

Tordna lill-hati ihallas l-ispejjez li għandhom x'jaqsmu mal-hatra tal-esperti a tenur tal-Artikolu 533 tal-Kapitolu 9 tal-Ligijiet ta' Malta, ossia l-ispejjez konnessi mal-hatra tal-espert ix-Xjenzat Godwin Sammut, ammontanti għas-somma ta' mitejn, sitta u hamsin Euro u hamsa u sittin centezmu (€256.65), liema spejjez għandhom jithallsu mill-hati fi zmien sitt (6) xhur mil-lum, b'dan illi jekk il-hati jonqos li jhallas dan l-ammont jew parti minnu fiz-zmien lilu preskritt, l-ammont jew il-bilanc jigi dovut minnufih u jigi konvertit fi prigunerija skont il-ligi.

Tordna d-distruzzjoni tad-droga esebita Dokument NS 3 hekk kif din is-sentenza tghaddi in gudikat u dan taht il-harsien tar-Registratur li għandu jirredigi *proceso-verbal* li jiddokumenta l-procedura tad-distruzzjoni, liema dokument għandu jigi

nserit fl-atti ta' din il-kawza mhux aktar tard minn hmistax-il jum minn tali distruzzjoni.

Natasha Galea Sciberras
Magistrat